

غریب و متوسط طبقہ کا عوامی انقلاب ہی پاکستان کو بچا سکتا ہے۔ الطاف حسین

10 اپریل کو مینار پاکستان پر ہونے والا ایم کیو ایم کا جلسہ عام انشاء اللہ پنجاب کی تاریخ کا سب سے بڑا جلسہ ہوگا چاہتے ہیں پورے ملک میں اہل اور باصلاحیت نوجوانوں کو آگے لایا جائے کیونکہ ملک کی قسمت نوجوان ہی بدل سکتے ہیں

لاہور میں ایم کیو ایم کے مرکزی دفتر کی افتتاحی تقریب سے قائد تحریک کے خطاب کی مزید تفصیلات

الطاف حسین غربت و تنگدستی اور فاقہ کشی کا شکار غریب عوام کی حالت زار پر انتہائی دلسوز انداز میں گفتگو کرتے ہوئے آبدیدہ ہو گئے

لاہور۔۔۔ 23 مارچ 2011ء

متحدہ قومی موومنٹ کے قائد جناب الطاف حسین نے کہا ہے کہ عوامی انقلاب ہی پاکستان کو بچا سکتا ہے اور یہ انقلاب 98 فیصد غریب و متوسط طبقہ کے سچے حق پرستوں کا انقلاب ہوگا۔ انہوں نے یہ بات گزشتہ روز لاہور میں ایم کیو ایم کے مرکزی دفتر کی افتتاحی تقریب سے خطاب کرتے ہوئے کہی۔ خطاب کی مزید تفصیلات کے مطابق جناب الطاف حسین نے کہا کہ ہمیں گزشتہ دور حکومت میں پانچ سال آزادی سے عوام کی خدمت کرنے کا موقع ملا، ایم کیو ایم سے تعلق رکھنے والے کراچی کے نوجوان سٹی ناظم مصطفیٰ کمال نے ترقیاتی منصوبوں کے ذریعے شہر کا نقشہ بدل کر رکھ دیا جس کا اعتراف ہمارے سیاسی مخالفین بھی کرتے ہیں۔ انہوں نے کہا کہ شہر کو ترقی دینے پر مصطفیٰ کمال کو دنیا کے تین بہترین میئرز میں منتخب کیا گیا، مجھے اس پر اسلئے بہت خوشی ہوئی کہ مصطفیٰ کمال کے ساتھ پاکستان کا نام آیا، جب پاکستان کی کرکٹ ٹیم بین الاقوامی میچوں میں فتح حاصل کرتی ہے تو مجھے اس پر فخر ہوتا ہے کہ پاکستان کا نام ہو رہا ہے۔ انہوں نے کہا کہ مصطفیٰ کمال جیسے ہونہار اور باصلاحیت نوجوان پنجاب میں بھی بہت ہیں، ہم چاہتے ہیں پورے ملک میں اہل اور باصلاحیت نوجوانوں کو آگے لایا جائے کیونکہ ملک کی قسمت نوجوان ہی بدل سکتے ہیں۔ جناب الطاف حسین نے پاکستان میں غربت و تنگدستی اور فاقہ کشی کا شکار غریب اور کچلے ہوئے عوام کی حالت زار پر انتہائی دلسوز انداز میں روشنی ڈالی۔ گفتگو کرتے ہوئے جناب الطاف حسین آبدیدہ ہو گئے اور اجتماع کے شرکاء بھی افسردہ ہو گئے۔ انہوں نے کہا کہ ملک میں غریبوں کا حال یہ ہے کہ مسلسل تنگدستی اور فاقہ کشی سے تنگ آ کر کہیں ماں اپنے بچوں کو اپنے ہاتھوں سے مار کر خودکشی کر رہی ہے تو کہیں کوئی باپ اپنے بچوں کو اپنے ہاتھوں سے ذبح کر کے اپنے آپ کو ہلاک کر رہا ہے۔ انہوں نے دعا کی کہ اللہ تعالیٰ غریبوں کے حال پر رحم و کرم فرمائے اور ان کی مدد فرمائے۔ انہوں نے خواتین پر گھر بیلو تشدد پر انتہائی افسوس کا اظہار کرتے ہوئے کہا کہ مجھے یہ دیکھ کر انتہائی دکھ ہوتا ہے کہ کہیں میری ماؤں بہنوں کو غیرت اور کاروکاری کے نام پر بیدردی سے قتل کر دیا جاتا ہے، ان کے چہروں پر تیزاب پھینک کر انہیں جلا دیا جاتا ہے، کہیں انہیں کہیں معمولی جھگڑوں یا کسی اور وجہ سے انہیں زندہ جلا دیا جاتا ہے۔ انہوں نے نہایت دلگیر لہجہ میں سوال کیا کہ میری ماؤں بہنوں کو جلانے والوں کی اپنی ماں بہن بیٹیاں نہیں ہیں؟ انہوں نے ونی، وٹھسٹہ اور کم عمر لڑکیوں کی بوڑھوں سے جبری شادیوں اور مختلف شعبوں میں خواتین کے ساتھ ہونیوالی زیادتیوں کی مذمت کرتے ہوئے نوجوانوں سے کہا کہ آپ عہد کریں کہ اپنے اپنے علاقوں میں ماؤں بہنوں پر ہونے والے تشدد کو روکیں گے اور اگر کہیں سڑک پر کوئی انہیں تنگ کرے تو اسے پکڑ کر قانون کے حوالے کر دیں گے۔ جناب الطاف حسین نے کہا کہ 10 اپریل کو لاہور میں مینار پاکستان پر ہونے والا ایم کیو ایم کا جلسہ عام انشاء اللہ پنجاب کی تاریخ کا سب سے بڑا جلسہ عام ہوگا اور یہ جلسہ چورا چکوں اور ٹیڑیوں کے تابوت میں آخری کیل ثابت ہوگا۔

کرکٹ ورلڈ کپ کے کوارٹرفائنل میں پاکستانی ٹیم کی کامیابی پر جناب الطاف حسین کی مبارکباد

لندن۔۔۔۔ 23 مارچ، 2011ء

متحدہ قومی موومنٹ کے قائد جناب الطاف حسین نے ورلڈ کپ کے کوارٹرفائنل میچ میں پاکستانی کرکٹ ٹیم کی شاندار کامیابی پر پوری قوم کو زبردست مبارکباد پیش کی ہے اور امید ظاہر ہے کہ پاکستانی ٹیم آئندہ بھی شاندار کارکردگی کا مظاہرہ کرتے ہوئے پاکستانی قوم کا سرفخر سے بلند رکھے گی۔ ایک بیان میں جناب الطاف حسین نے کہا کہ ورلڈ کپ کے کوارٹرفائنل میں ویسٹ انڈیز اور پاکستان کے درمیان ہونے والے میچ میں پاکستانی کھلاڑیوں نے جس طرح بہترین فلڈنگ، بولنگ کا مظاہرہ کرتے ہوئے 113 رنز پر مقابل ٹیم کو ڈھیر کر دیا اور پاکستانی اوپنرز نے شاندار بلے بازی کا مظاہرہ کرتے ہوئے دس وکٹوں سے حدف مکمل کیا بلکہ ویسٹ انڈیز کو شکست سے دوچار کر دیا اس سے پوری قوم کا سرفخر سے بلند ہو گیا ہے جو 23 مارچ کے موقع پر انہیں خوبصورت تحفہ بھی دیا اسے عوام کبھی نہیں بھول پائیں گے۔ جناب الطاف حسین نے ٹیم کی کامیابی پر کپتان شاہد آفریدی سمیت ٹیم کے ایک ایک کھلاڑی کو ان کے شاندار کھیل پر خراج تحسین پیش کیا اور پاکستانی قوم کو پاکستان کی کامیابی پر مبارکباد پیش کی۔

میڈیا پراعلانیہ یا غیراعلانیہ پابندی لگانے کا سلسلہ بند کیا جائے۔ الطاف حسین
صحافیوں، اینکر پرسن، قلم کاروں اور دانشوروں کو دھمکیاں نہ دی جائیں
میڈیا الیکٹرانک ہو یا پرنٹ، اس نے عوام میں بیداری پیدا کرنے کے سلسلے میں بڑی خدمت کی ہے
لاہور۔۔۔ 23 مارچ 2011ء

متحدہ قومی موومنٹ کے قائد جناب الطاف حسین نے حکمرانوں سے کہا ہے کہ میڈیا پراعلانیہ یا غیراعلانیہ پابندی لگانے کا سلسلہ بند کیا جائے۔ لاہور میں ایم کیو ایم کے دفتر کی
افتتاحی تقریب سے خطاب کرتے ہوئے انہوں نے کہا کہ میڈیا الیکٹرانک ہو یا پرنٹ، اس نے عوام میں بیداری پیدا کرنے کے سلسلے میں بڑی خدمت کی ہے لہذا میں حکمرانوں
سے کہتا ہوں کہ میڈیا پراعلانیہ یا غیراعلانیہ پابندی لگانا بند کر دیں اور صحافیوں، اینکر پرسن، قلم کاروں اور دانشوروں کو دھمکیاں نہ دی جائیں۔ انہوں نے میڈیا والوں سے بھی نہایت
ادب سے اپیل کی کہ وہ بغیر تصدیق کے کوئی خبر شائع نہ کریں۔ انہوں نے کہا کہ ایم کیو ایم
اقتدار میں آکر میڈیا کے ساتھ ہونے والی زیادتیوں کا ازالہ کرے گی۔

ایم کیو ایم کا مشن علامہ اقبال کا نظریہ ہے۔ الطاف حسین
اٹھو میری دنیا کے غریبوں کو جگا دو..... کاخ امراء کے درو دیوار ہلا دو
شاعر مشرق حضرت علامہ اقبال کو ایم کیو ایم کے قائد الطاف حسین کا زبردست خراج عقیدت

لاہور۔۔۔ 23 مارچ 2011ء
متحدہ قومی موومنٹ کے قائد جناب الطاف حسین نے لاہور میں ایم کیو ایم کے دفتر کی افتتاحی تقریب سے خطاب کرتے ہوئے شاعر مشرق حضرت علامہ اقبال کو زبردست خراج
عقیدت پیش کرتے کیا اور ان کے اشعار پڑھے۔ انہوں نے کہا کہ ایم کیو ایم کا مشن علامہ اقبال کا یہ نظریہ ہے کہ،
اٹھو میری دنیا کے غریبوں کو جگا دو
کاخ امراء کے درو دیوار ہلا دو
جس کھیت سے دہکاں کو میسر نہیں روزی
اس کھیت کے ہر خوشہ گندم کو جلا دو
انہوں نے کہا کہ ملک کو جاگیرداروں، وڈیروں، چوری چکاری کر کے ارب کھرب پتی بننے والوں کی جمہوریت نہیں بلکہ ایسی جمہوریت چاہئے جس کا اشارہ علامہ اقبال نے دیا تھا
کہ،
سلطانی جمہور کا آتا ہے زمانہ
جو نقش کہن تم کو نظر آئے مٹا دو

عوام و کارکنان شمشیر جمال کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں، جناب الطاف حسین کی اپیل

لندن:۔۔۔۔۔ 23 مارچ، 2011ء

متحدہ قومی موومنٹ کے قائد جناب الطاف حسین نے ملتان زون کے زوئل ممبر شمشیر جمال کی علالت پر گہری تشویش کا اظہار کیا ہے اور ان کی جلد مکمل صحتیابی کیلئے دعا کی ہے
۔ جناب الطاف حسین نے، ماؤں، بہنوں، بزرگوں، عوام و کارکنان سے اپیل کی ہے کہ وہ شمشیر جمال کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں۔

لاہور ایم کیو ایم کے مرکزی دفتر ”پنجاب ہاؤس“ کی نئی عمارت کا افتتاح کر دیا گیا

لاہور۔۔۔۔۔23 مارچ 2011ء

لاہور میں ایم کیو ایم کے مرکزی دفتر کی نئی عمارت ”پنجاب ہاؤس“ کا افتتاح منگل کی شام کر دیا گیا۔ اس سلسلے میں افتتاحی تقریب کا انعقاد کیا گیا تقریب سے ایم کیو ایم کے قائد جناب الطاف حسین نے لندن سے ٹیلی فونک خطاب کیا۔ تقریب میں ایم کیو ایم کی رابطہ کمیٹی کے ارکان نسرتین جلیل، رضا ہارون، مصطفیٰ کمال، واسع جلیل، سیف یارخان، افتخار اکبر رندھاوا، حق پرست صوبائی وزراء ارکان اسمبلی، عالمی شہرت یافتہ سابق کرکٹر سرفراز نواز، ایم کیو ایم لاہور زون کے انچارج وزونل کمیٹی کے ارکان و کارکنان، دانشور، کالم نگار، اینکر پرسن، وکلاء، ڈاکٹرز، خواتین، بزرگ، نوجوانوں، پرنٹ والیکٹرونک میڈیا کے نمائندگان، فوٹو گرافر اور معززین شہر کے علاوہ مختلف شعبہ ہائے زندگی سے تعلق رکھنے والے افراد نے بڑی تعداد میں شرکت کی۔ پنجاب ہاؤس کی نئی عمارت کے افتتاح کے سلسلے میں ایم کیو ایم کی جانب سے زبردست انتظامات کیے گئے تھے اور اس سلسلے میں پنجاب ہاؤس کی نئی عمارت کے سامنے بڑا پنڈال تیار کیا گیا، پنڈال کے سامنے اسٹیج تیار کیا گیا تھا جس کے عقب میں خوبصورت اسکرین لگائی گئی تھی جس پر جلی حروف میں ”پنجاب ہاؤس کی نئی عمارت کا افتتاح، قائد تحریک جناب الطاف حسین کا خطاب“ تحریر تھا پنڈال میں شرکاء کیلئے نشستوں کا اہتمام کیا گیا۔ تقریب کا آغاز ٹھیک آٹھ بجے تلاوت قرآن پاک سے ہو جبکہ نظامت کے فرائض ڈاکٹر افتخار بخاری اور ساجد سہزادری نے انتہائی خوش اسلوبی سے انجام دیئے۔ جب قائد تحریک جناب الطاف حسین کی ٹیلی فون پر آمد اعلان کیا گیا تو شرکاء نے کھڑے ہو کر اور زودارتالیاں بجا کر پر تباک استقبال کیا اور جبے الطاف، جبے متحدہ کے نعرہ لگائے۔ جناب الطاف حسین نے اپنے خطاب کے دوران پوری قوم کو 23 مارچ یوم پاکستان کی مبارکباد پیش کی جبکہ ایم کیو ایم کی نئی عمارت ”پنجاب ہاؤس“ کے افتتاح کے موقع پر بھی شرکاء کو دلی مبارکباد پیش کی اور تقریب میں ان کی آمد پر شکریہ ادا کیا۔ دریں اثناء متحدہ قومی موومنٹ کے زیر اہتمام گزشتہ شب لاہور میں پنجاب ہاؤس کی افتتاحی تقریب سے قائد تحریک جناب الطاف حسین کا خطاب لاہور کے علاوہ کراچی میں ایم کیو ایم کے مرکز نائن زیرو سے متصل خورشید نیگم میموریل بلڈنگ عزیز آباد جبکہ حیدرآباد زون میں بھی سنا گیا۔ اس موقع پر ایم کیو ایم کی رابطہ کمیٹی کے ڈپٹی کنوینر انیس احمد قانجانی اراکین رابطہ کمیٹی کے علاوہ مختلف شعبہ جات کے ارکان، حق پرست صوبائی وزراء، حق پرست ارکان اسمبلی بھی موجود تھے۔

تبدیلی کی ہوا چل پڑی ہے جو کہ جاگیر داروں، وڈیروں اور سرمایہ داروں کے ایوانوں کو خس و خاشاک کی طرح بہا کر لے جائے گی۔

ایم کیو ایم پاکستان میں بیلٹ کے ذریعے پر امن انقلاب لانا چاہتی ہے اور اگر پر امن انقلاب

کا راستہ روکا گیا تو مصراور تینس سے بڑا انقلاب آئے گا۔ ڈاکٹر فاروق ستار

لاہور۔۔۔۔۔23 مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا کہ ایم کیو ایم پاکستان میں بیلٹ کے ذریعے پر امن انقلاب لانا چاہتی ہے اور اگر پر امن انقلاب کا راستہ روکا گیا تو مصراور تینس سے بڑا انقلاب آئے گا۔ وہ مقامی ہوٹل میں ایل پی جی ڈسٹری بیوشن ایسوسی ایشن آف پاکستان کے چیئرمین عرفان کھوکھر کی جانب سے دیئے گئے نظہر انے کے موقع پر صحافیوں سے گفتگو کر رہے تھے۔ ڈاکٹر فاروق ستار نے کہا کہ ایم کیو ایم مفاہمت کیساتھ پنجاب سمیت پاکستان بھر میں سیاست کرنا چاہتی ہے، جو کہ ہمارا آئینی حق ہے۔ انہوں نے کہا کہ پنجاب میں ایم کیو ایم کے آنے سے دیگر سیاسی جماعتوں کے کارکنوں کی عزت نفس بھی محفوظ ہوگی۔ اور ان کے ساتھ عزت اور برابری کا سلوک کیا جائے گا۔ ایم کیو ایم اپنی دیرینہ روایت کو برقرار رکھتے ہوئے پنجاب میں بھی ورکنگ کلاس اور پارٹی کارکنوں کو الیکشن میں منتخب کروا کر اعلیٰ ایوانوں میں پہنچائے گی۔ اب پنجاب کے لوگوں کے پاس اپنی قسمت اپنے ہاتھوں بدلنے کا موقع آن پہنچا ہے۔ اور اگر پنجاب کے لوگ پاکستان کی تقدیر بدلنا چاہتے ہیں تو الطاف حسین اور متحدہ قومی موومنٹ کے پرچم تلے جمع ہو کر ملک کی ترقی و بقاء کے لئے اپنا عملی کردار ادا کریں۔ متحدہ قومی موومنٹ اقتدار میں آنے کے بعد ایک مہذب معاشرہ قائم کرے گی جس کی بنیاد برابری اور منصفانہ نظام پر رکھی جائے گی۔ ایم کیو ایم ہی ملک کی وہ واحد سیاسی جماعت ہے جو کہ اس مملکت خداداد کو قائم و دائم رکھنے کا حقیقی پاکستان بنائے گی۔ کراچی کے موجودہ حالات کے حوالے سے صحافیوں کے سوالات کا جواب دیتے ہوئے ڈاکٹر فاروق ستار نے کہا کہ کراچی کے لاء اینڈ آرڈر میں متحدہ کا کوئی عمل دخل نہیں۔ ہم نے صوبائی اور وفاقی حکومت کو کراچی کا امن تباہ کرنے والے مجرموں کی فہرستیں دی۔ اب اس پر عمل درآمد کرانا، لاء اینڈ آرڈر ایجنیز کا کام ہے۔ جب کہ ہم نے اپنے دور میں کراچی کا انفراسٹرکچر درست کیا اور اسے ایک نئے صنعتی دور میں داخل کیا۔ اس موقع پر کن رابطہ کمیٹی واسع جلیل، افتخار اکبر رندھاوا اور لاہور زون کے انچارج سید شاہین انور گیلانی بھی موجود تھے۔

ایم کیو ایم پنجاب ہاؤس، ملک میں غریب و متوسط طبقے کی جاری جدوجہد میں ایک سنگ میل ثابت ہوگا، اراکین رابطہ کمیٹی

ایم کیو ایم پنجاب ہاؤس کے دفتر کی افتتاحی تقریب سے خطاب

لاہور۔۔۔ 23 مارچ 2011ء

متحدہ قومی موومنٹ کی رابطہ کمیٹی کے ارکان رضا ہارون، مصطفیٰ کمال اور سیف یارخان اور محترمہ نسرین جلیل نے کہا ہے کہ فرسودہ جاگیردارانہ نظام اور ان کے زرخیز سیاستدانوں اور بیوروکریسی کے لوگوں نے ملک کی دولت لوٹ کر اسے بیمار کر کے وینٹی لیٹر پر پہنچا دیا ہے اور اب ملک صرف عالمی مالیاتی اداروں آئی ایم ایف اور ورلڈ بینک کی مصنوعی آکسیجن پر چل رہا ہے۔ انہوں نے کہا کہ متحدہ قومی موومنٹ غریب و متوسط طبقے کے عوام کی مکمل حمایت سے ملک میں مستقل تبدیلی کیلئے کوشاں ہے، ملک پر قابض جاگیرداروں، وڈیروں اور سرمایہ داروں نے ملک کا بیڑا غرق کر دیا ہے غریب عوام مہنگائی کے بوجھ تلے دبے ہوئے ہیں اور خودکشیاں کر رہے ہیں، ملک میں تبدیلی صرف اور صرف وہ لاسکتا ہے جو خود اس کا شکار ہوا اور ابھی وجہ ہے کہ ملک بھر کے غریب عوام متحدہ قومی موومنٹ کے پرچم تلے جمع ہو کر انقلاب کی جانب بڑھ رہے ہیں۔ ان خیالات کا اظہار انہوں نے لاہور کے علاقے وحدت روڈ 27، اے بلاک بی نیو مسلم ٹاؤن لاہور میں ایم کیو ایم پنجاب کے نئے مرکزی آفس ”پنجاب ہاؤس“ کی افتتاحی تقریب سے خطاب کرتے ہوئے کیا۔ تقریب میں ایم کیو ایم کے منتخب حق پرست عوامی نمائندوں، صوبائی تنظیمی کمیٹی کے ارکان، ایم کیو ایم لاہور، راولپنڈی، ملتان، گجرات، فیصل آباد کے زونل کمیٹیوں کے انچارجز و اراکین، ڈسٹرکٹس، سیکٹرز اور یونٹس کمیٹیوں کے ذمہ داران و کارکنان نے بہت بڑی تعداد میں شرکت کی۔ پنجاب ہاؤس کی افتتاحی تقریب سے ایم کیو ایم کے قائد جناب الطاف حسین نے لندن سے اہم اور فکر انگیز ٹیلی فونک خطاب کیا۔ بعد ازاں رابطہ کمیٹی کے ارکان نے ایم کیو ایم ”پنجاب ہاؤس“ کے مرکزی دفتر کا فیتہ کاٹ کر افتتاح کیا اور قائد تحریک جناب الطاف حسین کی درازی عمر، صحت و تندرستی، تحریک کی کامیابی، ملک کی سلامتی اور شہداء کی مغفرت کیلئے خصوصی اجتماعی دعائیں کیں۔ افتتاحی تقریب سے رابطہ کمیٹی کے اراکین کے علاوہ معروف سابق ٹیسٹ کرکٹر اور ایم کیو ایم کے کارکن سرفراز نواز نے بھی خطاب کیا۔ اپنے خطاب میں مقررین نے کہا کہ ملک کی حالت صرف اور صرف ملک کے 98 فیصد غریب و متوسط طبقے عوام ہی بدل سکتے ہیں اور یہ اس وقت ہی ممکن ہوگا جب ملک کے غریب عوام خود کو متحد و منظم کر کے ایم کیو ایم کے پرچم تلے جمع ہو جائیں گے۔ انہوں نے کہا کہ قائد تحریک الطاف حسین واحد لیڈر ہیں جو ملک و قوم کیلئے سوچتے ہیں انہوں نے کبھی اپنے لئے کچھ نہیں مانگا، وہ نہ کبھی وزارت عظمیٰ کے امیدوار رہے اور نہ ہی کبھی کرسی کے طلب گار رہے، نہ ہی ان کا کوئی رشتہ دار کسی منصب پر ہے۔ انہوں نے کہا کہ ملک پر قابض جاگیردار، وڈیرے اور سرمایہ داروں نے ملک کا برا حال کر دیا ہے، ملک اس وقت انتہائی نازک دور سے گزر رہا ہے اور عوام حالات سے تنگ آ کر خودکشیاں کر رہے ہیں۔ انہوں نے کہا کہ ملک میں ہوشربا مہنگائی، غربت، بے روزگاری، بجلی و گیس کی لوڈ شیڈنگ نے غریب عوام سے جینے کا حق چھین لیا ہے۔ انہوں نے کہا کہ ہر بیماری کا علاج ہے اور ملک کو جاگیرداری نظام کی جانب سے لاحق بیماری کا علاج صرف اور صرف ایم کیو ایم کے پاس ہے، ایم کیو ایم اقتدار میں آ کر ملک کی دولت لوٹنے والوں سے قوم کی پائی پائی وصول کرے گی اور ملک سے بے روزگاری، غربت، مہنگائی، بجلی و گیس کی لوڈ شیڈنگ کا خاتمہ کر کے اسے معاشی و اقتصادی طور پر مستحکم کرے گی، پنجاب میں غریب عوام باری، کسانوں اور محنت کش مزدوروں کی جو آج حالت زار ہے اس سے حکمرانوں کو کوئی غرض نہیں۔ انہوں نے کہا کہ ایم کیو ایم ملک کی وہ واحد جماعت ہے جس نے غریب و متوسط طبقے سے تعلق رکھنے والے 98 فیصد عوام میں شعوری بیداری پیدا کی اور انہیں ملک کے ایوانوں میں بھیج کر ملک میں غریب و متوسط طبقے کے انقلاب کی بنیاد رکھی۔ انہوں نے کہا کہ ایسے حالات میں اگر کوئی امید کی کرن ہے تو وہ الطاف حسین اور ایم کیو ایم ہے، ایم کیو ایم کی پنجاب میں بڑھتی ہوئی مقبولیت اس کا واضح ثبوت ہے کہ عوام سمجھ چکے ہیں کہ ان کی حالت اب الطاف حسین اور ایم کیو ایم ہی بدل سکتے ہیں۔ انہوں نے مزید کہا کہ اب وہ وقت دور نہیں جب ملک میں غریب و متوسط طبقے کے عوام کی حکمرانی کا سورج طلوع ہوگا اور ملک سے فرسودہ جاگیردارانہ، وڈیرانہ اور سرمایہ دارانہ نظام کا خاتمہ ممکن ہوگا۔ آخر میں انہوں نے پنجاب کے عوام و کارکنان کو پنجاب کے مرکزی دفتر ”ایم کیو ایم پنجاب ہاؤس“ کے افتتاح کی مبارکباد پیش کرتے ہوئے کہا کہ پنجاب ہاؤس ملک میں ایم کیو ایم کی جاری جدوجہد میں ایک سنگ میل ثابت ہوگا۔

ایم کیو ایم پنجاب ہاؤس کی نئی عمارت کی افتتاحی تقریب میں بھرپور انداز میں شرکت کرنے پر پنجاب کے ڈاکٹرز، انجینئرز، اساتذہ، ادیب، شعراء، طلباء، صحافیوں اور زندگی کے مختلف شعبوں سے تعلق رکھنے والے افراد سے رابطہ کمیٹی کا اظہار تشکر

کراچی۔۔۔ 23، مارچ 2011ء

متحدہ قومی موومنٹ کی رابطہ کمیٹی نے لاہور میں ایم کیو ایم ”پنجاب ہاؤس“ کی نئی عمارت کی افتتاحی تقریب میں بھرپور انداز میں شرکت کرنے پر پنجاب کے ڈاکٹرز، انجینئرز، اساتذہ، ادیب، شعراء، طلباء، صحافیوں اور زندگی کے مختلف شعبوں سے تعلق رکھنے والے افراد اور ایم کیو ایم کے کارکنان سے دلی تشکر کا اظہار کیا ہے۔ ایک بیان میں رابطہ کمیٹی نے کہا کہ قائد تحریک جناب الطاف حسین کا فکر و فلسفہ اور نظریہ ملک بھر کی طرح پنجاب کے عوام کے دلوں میں بس چکا ہے اور گزشتہ روز ایم کیو ایم پنجاب ہاؤس کی نئی عمارت کی افتتاحی تقریب میں جس طرح سے ایم کیو ایم کے کارکنان، ذمہ داران کے علاوہ پنجاب کے ڈاکٹرز، انجینئرز، اساتذہ، ادیب، شعراء، طلباء، صحافیوں اور دیگر شعبوں سے تعلق رکھنے والے افراد نے بھرپور انداز میں شرکت کی وہ انتہائی خوش آئندہ ہے اور ملک میں آنے والے غریب و متوسط طبقے کے انقلاب کی نوید ہے۔ رابطہ کمیٹی نے کہا کہ ایم کیو ایم 10، اپریل کو مینار پاکستان پر عظیم الشان جلسہ عام کرنے جا رہی ہے اور اس سے قبل ہی ایم کیو ایم پنجاب ہاؤس کی افتتاحی تقریب میں پنجاب سے تعلق رکھنے والی اہم شخصیات نے شرکت کر کے ثابت کر دیا ہے کہ 10 اپریل کو متحدہ قومی موومنٹ کے تحت ہونے والا جلسہ عام ملک میں آنے والے غریب و متوسط طبقے کے انقلاب کیلئے نئے درجے کھول دیگا اور پنجاب سمیت ملک بھر سے فرسودہ جاگیر دارانہ، وڈیرانہ، سردارانہ نظام کے حواریوں کو بہالے جائے گا۔ رابطہ کمیٹی نے ایک مرتبہ پھر ایم کیو ایم پنجاب ہاؤس کی نئی عمارت کی افتتاحی تقریب میں شرکت کرنے پر پنجاب کے مختلف شعبوں سے تعلق رکھنے والی شخصیات، عوام اور کارکنان سے دلی تشکر کا اظہار کرتے ہوئے کہا کہ حق پرستی کی تحریک کو پنجاب سمیت ملک بھر میں پھیلنے سے اب کوئی طاقت نہیں روک سکتی۔

حق پرست رکن سندھ اسمبلی سیف الدین خالد نے دہشت گردوں کی فائرنگ سے زخمی ہونے والے

کارکنان اور ہمدردوں کی عباسی شہید اسپتال جا کر عیادت کی

کراچی۔۔۔ 23، مارچ 2011ء

متحدہ قومی موومنٹ کے حق پرست رکن سندھ اسمبلی سیف الدین خالد نے گزشتہ دنوں بنارس، قصبہ علی گڑھ میں مسلح دہشت گردوں کی فائرنگ سے زخمی ہونے والے ایم کیو ایم کے کارکنان اور ہمدردوں کی عباسی شہید اسپتال جا کر عیادت کی اور قائد تحریک جناب الطاف حسین کی جانب سے زخمیوں کی خیریت دریافت کی۔ اس موقع پر ایم کیو ایم اورنگی ٹاؤن سیکٹر کمیٹی کے اراکین بھی ان کے ہمراہ تھے۔ سیف الدین خالد نے فرداً فرداً زخمیوں کی عیادت کی اور ان سے واقعات کی تفصیلات معلوم کیں۔ انہوں نے اسپتال کے عملے کو ہدایت کی کہ وہ زخمیوں کے علاج و معالجہ میں کوئی کسر باقی نہ چھوڑیں۔ اس موقع پر انہوں نے زخمی کارکنان اور ہمدردوں کی جلد و مکمل صحت یابی کیلئے دعا بھی کی۔

حق پرست رکن سندھ اسمبلی سیف الدین خالد نے اورنگی ٹاؤن کے علاقے بابا ولایت علی شاہ کی

بیوہ کالونی میں پانی کی نئی لائینوں کی تنصیب کا افتتاح کر دیا، منصوبہ تقریباً 8 لاکھ روپے مالیت سے مکمل ہوگا

عوامی مسائل کا حل اور بلا امتیاز خدمت ایم کیو ایم کا نصب العین ہے، سیف الدین خالد، افتتاحی تقریب سے خطاب

کراچی۔۔۔ 23، مارچ 2011ء

متحدہ قومی موومنٹ کے حق پرست رکن سندھ اسمبلی سیف الدین خالد نے اورنگی ٹاؤن کے علاقے بابا ولایت علی شاہ کی بیوہ کالونی میں پانی کی نئی لائینوں کی تنصیب کا افتتاح کر دیا۔ پانی کی لائینوں کی تنصیب بابا ولایت علی شاہ کی بیوہ کالونی کے عوام کا دیرینہ مسئلہ تھا اور یہ منصوبہ تقریباً 8 لاکھ روپے مالیت کی لاگت سے مکمل ہوگا۔ اس سلسلے میں گزشتہ روز بیوہ کالونی میں ایک افتتاحی تقریب منعقد ہوئی جس میں علاقے کے نوجوانوں، بزرگوں اور خواتین نے کثیر تعداد میں شرکت کی اور پانی کی نئی لائینوں کی تنصیب کے افتتاح پر قائد تحریک جناب الطاف حسین سے دلی تشکر کا اظہار کیا۔ افتتاحی تقریب سے خطاب کرتے ہوئے حق پرست رکن سندھ اسمبلی سیف الدین خالد نے کہا کہ عوامی مسائل کا حل اور بلا امتیاز عوام الناس کو بنیادی سہولیات کی فراہمی ایم کیو ایم کا نصب العین ہے اور حق پرست قیادت عوامی مسائل کے حل کے ساتھ ساتھ اس کے معیار کا بھی مکمل خیال رکھ رہی ہے۔

انہوں نے کہا کہ بابا ولایت علی شاہ کی بیوہ کالونی کے عوام پانی کی لائین نہ ہونے کے سبب برسوں سے مشکلات کا شکار تھے اور اس منصوبے کی تکمیل کے ساتھ ہی پانی جیسی بنیادی سہولت اب یہاں کے گھر گھر میں میسر ہوگی۔ انہوں نے کہا کہ یہ جناب الطاف حسین کی قیادت ہی ہے کہ حق پرست منتخب نمائندے عوام کی بلا امتیاز رنگ و نسل خدمت اپنا فرض سمجھ کر انجام دے رہے ہیں اور اورنگی ٹاؤن آباد میں تمام قومیتیں اور برادریاں حق پرست منتخب نمائندوں کی عملی کارکردگی کو دیکھ رہے ہیں اور یہ کارکردگی جناب الطاف حسین کی عوامی خدمت کے مشن و مقصد اور نظریے کی سچائی کو ثابت کر رہی ہے۔ انہوں نے بیوہ کالونی کے مکینوں کو پانی کی نئی لائنوں کی تنصیب کے افتتاح کی دلی مبارکباد پیش کی اور کہا کہ حق پرست قیادت عوامی خدمت کا معیار برقرار رکھے گی اور عوام کے مسائل کے حل کے کیلئے اسی طرح کے عملی اقدامات بروئے کار لاتی رہے گی۔ اس موقع پر اورنگی ٹاؤن کے ایڈمنسٹریٹر قمر الدین شیخ بھی موجود تھے۔

پورٹ قاسم لیبر یونین کے عہدیداران کی متحدہ قومی موومنٹ کی حمایت یافتہ ورکرز یونین میں شمولیت کا اعلان

29 مارچ حق پرست محنت کشوں کی فتح کا دن ہے، نثار احمد پنہور اور اسلم بلوچ

کراچی۔۔۔23 مارچ 2011ء

لیبر یونین کے عہدیداروں نے متحدہ قومی موومنٹ کی حمایت یافتہ ورکرز یونین پورٹ قاسم میں شمولیت کا اعلان کر دیا ہے اور کہا ہے کہ 29 مارچ 2011ء کو ہونے والے ریفرنڈم میں متحدہ قومی موومنٹ کی حمایت یافتہ پورٹ قاسم ورکرز یونین کی کامیابی یقینی ہے، یہ اعلان انہوں نے منگل کو ورکرز یونین کے پورٹ قاسم اتھارٹی میں ریفرنڈم 2011ء کے سلسلے میں منعقدہ جلسہ میں شرکت کے موقع پر کیا۔ جلسہ عام میں حق پرست صوبائی وزیر نثار احمد پنہور، کراچی مضافاتی کمیٹی کے جوائنٹ انچارج اسلم بلوچ، لیبر ڈویژن کی مرکزی کمیٹی کے ارکان اور پورٹ قاسم اتھارٹی یونٹ کے ذمہ داران نے خصوصی شرکت کی۔ ورکرز یونین میں شمولیت اختیار کرنے والوں میں لیبر یونین کے نائب صدر ماسٹر خان محمد، جوائنٹ سیکریٹری الہی بخش سنگھی، بیجنگ کمیٹی علی حسن اڑو، آفس سیکریٹری اشرف تارڑ اور سٹی ممبر ممتاز حسین خان و دیگر ممبران وزیر علی انز، ثمر حسین شاہ، لعل شاہ، اختیار تینو، حاجی صدیق، رشید گبول، دلشاد شاہ، ماسٹر میر دوست محمد، لالا من، ماسٹر لال محمد شامل ہیں۔ جلسے سے نثار احمد پنہور، اسلم بلوچ اور دیگر مقررین نے خطاب بھی کیا اور ورکرز یونین میں شمولیت اختیار کرنے والے لیبر یونین عہدیداران کا خیر مقدم کیا اور انہیں مبارکباد پیش کی۔ نثار احمد پنہور اور اسلم بلوچ نے کہا کہ 29 مارچ پورٹ قاسم اتھارٹی میں محنت کش مزدوروں کی شاندار فتح کا دن ہے اس دن محنت کش حق پرست قیادت پر مکمل اعتماد کا اظہار کرتے ہوئے ایم کیو ایم کا ساتھ دیں گے۔ انہوں نے کہا کہ متحدہ قومی موومنٹ بلا تفریق رنگ و نسل، زبان و مذہب عوام کی فلاح و بہبود کیلئے کام کر رہی ہے، غریب مزدوروں، محنت کشوں اور ملازمین کو ان کا جائز حق دلانا ایم کیو ایم کی اولین ترجیحی میں شامل ہے، ایم کیو ایم محنت کشوں کے مسائل کے حل کیلئے عملاً کوشاں ہے اور چاہتی ہے کہ محنت کشوں کے مسائل بلا تفریق رنگ و نسل حل کیے جائیں۔ قبل ازیں جلسہ عام میں مختلف قومیتوں سے تعلق رکھنے والے محنت کشوں نے بہت بڑی تعداد میں شرکت کی اور ایم کیو ایم کی حمایت یافتہ ورکرز یونین پورٹ قاسم کی کامیابی کی یقین دہانی کرائی۔ دریں اثناء جلسہ عام کے سلسلہ میں مختلف قومیتوں کے محنت کشوں کی جانب سے شاندار ریلیوں کا انعقاد کیا گیا جس میں سینکڑوں موٹر سائیکلیں، کاروں اور مختلف اقسام گاڑیوں پر سوار افراد نے حصہ لیا اور قاسم اتھارٹی ورکرز یونین کی کامیابی کے حق میں نعرے لگائے۔

ملک کے تعلیم یافتہ طبقے کو ملک کی تعمیر و ترقی میں اپنا کردار ادا کرنا ہوگا۔

جامعہ کراچی سے شروع ہونے والی تحریک کا پیغام حق پرستی ملک کے چپے چپے میں پھیل رہا ہے۔

اے پی ایم ایس او پنجاب کے کارکنان کے اجلاس سے رکن مرکزی کا بینہ عمران اعظم گاڈی کی گفتگو

ملتان:۔۔۔۔۔23 مارچ، 2011ء

پاکستان میں رائج فرسودہ جاگیردارانہ، وڈیرانہ، موروثی سیاست کے خاتمے کیلئے اور پاکستان کو بیرونی قرضوں سے نجات دلانے کیلئے ضروری ہے کہ ملک کا تعلیم یافتہ طبقہ خصوصاً نوجوان طلبہ و طالبات ملک کی تعمیر و ترقی میں اپنا کردار ادا کریں۔ آج ضرورت اس امر کی ہے کہ ملک کی 98% عوام میں یہ شعور بیدار کیا جائے کہ ملک کی غریب و متوسط طبقے کی عوام 63 سالوں سے ان جاگیرداروں، وڈیروں اور چند خاندانوں کے ہاتھوں پر غلام بنے ہوئے ہیں۔ ملکی معیشت کا یہ حال ہے کہ ملک بھی بیرونی قرضوں تلے دب چکا ہے، غریب غربت کی لکیر سے بھی نیچے جا رہا ہے اور امیر، امیر تر ہوتا چلا جا رہا ہے۔ ان خیالات کا اظہار اے پی ایم ایس او کے مرکزی کا بینہ عمران اعظم گاڈی نے آل پاکستان

متحدہ اسٹوڈینٹس آرگنائزیشن پنجاب کے جنرل ورکرز اجلاس کے موقع پر کارکنان سے گفتگو کرتے ہوئے کیا۔ اس موقع پر اے پی ایم ایس او ملتان، لودھراں، خانیوال، ساہیوال، لیہ، کوٹ ادو، مظفر گڑھ، راجن پور، پاکپتن، اور رحیم یار خان سے تعلق رکھنے والے طالب علم کارکنان کی بڑی تعداد موجود تھی۔ انھوں نے کہا کہ جامعہ کراچی سے شروع ہونے والی تحریک کا پیغام حق پرستی ملک کے چپے چپے میں پھیل رہا ہے۔ مزید انھوں نے کہا کہ اب وہ دن دور نہیں کہ بانیء وقت تحریک الطاف حسین کی رہنمائی میں ملک کے تعلیم یافتہ طلبہ و طالبات ملک میں رائج نظام میں تبدیلی لیکر آئیں گے اور اے پی ایم ایس او کے کارکنان اس تبدیلی میں ہراول دستے کا کردار ادا کریں گے۔

کارکنان سے رابطہ کمیٹی کا اظہارِ تعزیت

کراچی۔۔۔ 23 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم ساگھڑ زون یونٹ ٹڈو آدم 2/A کے یونٹ کمیٹی ممبر محمد سراج کے والد عبدالغنی، بدین زون ماتلی سیکٹر کے سیکٹر ممبر پیر بخش کے بھائی محمد رمضان لغاری اور ایم کیو ایم شکار پور زون یونٹ ہمایوں کے کارکن محرم علی کی والدہ محترمہ صالحان خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) درس اثناء ایم کیو ایم کی رابطہ کمیٹی نے ایم کیو ایم حیدرآباد زون سیکٹر قاسم یوسی چار کے کارکن جمیل مسیح کی گزشتہ روز فائرنگ کے واقعہ میں ہلاکت پر دلی تعزیت و ہمدردی کا اظہار بھی کیا ہے۔

متحدہ قومی موومنٹ راولپنڈی زون کی عامر الیاس رانا بیورو چیف ایکسپریس نیوز سے تعزیت

راولپنڈی۔۔۔ 23 مارچ 2011

متحدہ قومی موومنٹ راولپنڈی زون کے زونل انچارج زاہد ملک و اراکین زونل کمیٹی، کی جانب سے عامر الیاس رانا بیورو چیف ایکسپریس نیوز سے ان کے بھائی کے انتقال پر تعزیت کا اظہار کیا گیا۔ اپنے تعزیتی بیان میں راولپنڈی زون کے انچارج زاہد ملک نے عامر الیاس رانا، اور ان کے خاندان کے دیگر افراد سے دلی تعزیت کا اظہار کیا گیا۔ مرحومہ کے لئے درجات کی بلندی کے لئے دعا کی گئی کہ اللہ تعالیٰ مرحومہ کو جنت الفردوس میں اعلیٰ مقام دے اور لواحقین کو صبر و جمیل عطا فرمائے۔ آمین

